

محمد سہیل اقبال

ایم ایس سکالر (اردو)

بین الاقوامی یونیورسٹی، اسلام آباد

رام بابوسکسینہ اور ڈاکٹر محمد صادق کی ادبی تاریخ نویسی (تقابلی جائزہ)

History of literature and the literature itself are part and parcel to each other. The history of any literature keeps its record in chronological order. This article aims at exploring to writers, Ram Babu Saksena and Dr. Muhammad Sadiq. They are unique in the sense that they wrote history of Urdu literature in English language. Both writers had different objectives while writing these books. Therefore, the certain difference can also be noted in the writings of the two writers. The qualitative technique of research theory has been applied to study the difference between the mentioned books.

جب بھی کسی ملک کے ادب کی بات کی جاتی ہے، ذہن میں اُس قوم کے طرزِ فکر اور احساسات کی تصویر یہ جاتی ہے۔ ادبی تاریخ کی اہمیت سے انکار نہیں کیا جاسکتا، کیونکہ قوموں کی زندگی میں ادبی تاریخ اُس قوم کی بقا کی ضامن ہے۔

ہمارے ہاں اردو کی ادبی تاریخ نویسی کی روایت بڑی ہی م stitching رہی ہے اور تاحال یہ روایت قائم ہے۔ اردو کے بہت سے مورخین نے تاریخ ادب اردو کی روایت میں اہم کردار ادا کیا ہے۔ ان مورخین میں رام بابوسکسینہ اور ڈاکٹر محمد صادق کے نام بھی اہم ہیں۔ ان مورخین نے اردو ادب کی تاریخ کو انگریزی زبان میں لکھا ہے۔ ان کے ہاں اردو ادب کی تاریخ کو انگریزی زبان میں لکھنے کے مقاصد اور تھے جو ادبی تاریخ نویسی کے اصولوں کے منافی ہیں۔ ان دونوں کتابوں کے مقابل کا مقصد بھی یہی دیکھنا ہے کہ کیا ان مورخین نے اپنا فرض پوری طرح بھایا ہے یا نہیں؟ کیا مورخین ادبی تاریخ نویسی کے فن سے پوری طرح واقف ہیں؟

ان دونوں تواریخ ادب کے مقابل سے پہلے یہ ضروری ہے کہ لفظ ”تاریخ“ اور ”ادب“ کی وضاحت کردی جائے، تاریخ کا لفظ تین انداز سے استعمال کیا گیا ہے:

1۔ ماضی کے معنوں میں

2۔ تاریخ کے بیان کے لئے

3۔ ایک عمل کے لئے

ہنری سٹیل کو میجر "مطالعہ تاریخ" میں بیان کرتے ہیں:

تاریخ کے متعلق جو بات سب سے پہلے کہنی چاہیے یہ ہے کہ لفظ تاریخ مبہم اور غیر واضح ہے۔ اس کے دو معنی ہیں جو ایک دوسرے سے بالکل الگ ہیں۔ اس کا پہلا مطلب ہے زمانہ ماضی اور جو کچھ اس میں گزرا ہے اس کا دوسرا مطلب ہے، زمانہ ماضی کا ریکارڈ یعنی وہ سب کچھ جو انسانوں نے زمانہ ماضی کے متعلق کہا اور لکھا ہے۔^۱

اب سوال یہ ہے کہ ادبی تاریخ کیا؟ اور ادبی تاریخ نویسی میں کیا چیزیں شامل ہیں؟ ادبی تاریخ میں اسباب اور عللت کو معلوم کیا جاتا ہے یعنی ادب میں ہونے والی تبدیلوں کے حرکات، عللت اور نتائج کو بیان کیا جاتا ہے۔ ادبی تاریخ نویسی میں زبان، ادبی متون، عہد، اصناف ادب، دور کے رہنمائی، کلچر، سائنس کا تصور، ذہن کی فلسفیانہ کاوش، ادبی تحریکات، تحقیق، تجزیہ اور تنقید شامل ہیں۔

ادبی تاریخ کو ادبی تاریخ نویسی کے اصولوں کے مطابق ہونا چاہیے، یعنی ادبی تاریخ لکھتے وقت تسلیل، عصری صورت حال، تاریخی اظہارات کی عکاسی، زماں و مکان کا بعد، اپنے عہد کی زندہ روایات اور اقدار، نگارشات کے نمونے، اسلوب، دستاویزات، مأخذات، ادوار اور اصناف کی تقسیم اور ادبی فلسفہ پر توجہ مرکوز رہنی چاہیے۔ کلیم الدین احمد اردو تنقید پر ایک نظر میں رقطراز ہیں:

وہی تاریخ کامیاب ہوگی جو اردو ادب کی ابتداء اور ترقی کے مختلف مدارج کو صحیح اور روشن طور پر واضح کر سکے اور اس کی ابتداء اور ترقی کے اسباب، سیاسی، تاریخ، معاشرتی اور ادبی اسباب تفصیل کے ساتھ بیان کر سکے^۲

رام بابو سکینہ کی کتاب A History of Urdu Literature پہلی مکمل ادبی تاریخ کے طور پر تسلیم کی جاتی ہے۔ یہ کتاب رام بابو سکینہ نے ۱۹۲۷ء میں انگریزی زبان میں لکھی تھی لیکن ۱۹۲۹ء میں اس کتاب کا ترجمہ مرزا محمد عسکری نے اردو ترجمہ مع اضافہ حواشی و نمونہ کلام تاریخ ادب اردو کے نام سے کیا۔

رام بابو سکینہ کے مقصود کو یوں بیان کرتے ہیں:

The Object of this book is to trace in outline the development of Urdu literature from the earliest time to the present day with biographical sketches of writers and critical appreciations of their works.....my aim has been to supply a text-book on the modern principles criticism and to interpret Urdu literature to English knowing public (P-I)

رام بابو سکینہ مزید لکھتے ہیں:

My original design was to produce a primer of Urdu literature for the use of college students and general readers and this led me to decide not to encumber it with footnotes and reference (P-I)

رام بابو سکینہ نے اس کتاب میں ایک وعدہ بھی کیا تھا، وہ لکھتے ہیں:

.....I have, however, rewritten some of the later chapters in order to bring them into closer accord with the results of recent research and criticism. This may account for some unevenness in its various parts (P-I)

اُردو زبان کی یہ پہلی ادبی تاریخ ہے اور اس کے بعد آج تک تو ارجنگ ادب اُردو لکھنے کی روایت جاری ہے۔ تاریخ ادب اُردو کو لکھنے کے لئے تذکروں، مضمایں اور آبیں حیات سے بھی بھرپور استفادہ کیا گیا ہے۔ رام بابو سکینہ کی اس کتاب میں کل (۱۹) ابواب ہیں جن میں ۱۲ ابواب حصہ نظم اور ۵ ابواب حصہ نثر کے لئے مختص ہیں۔ ان ابواب کی فہرست درج ذیل ہے:

Chapter 1

The Language and its Origin

Chapter 2

A General Survey of Urdu Literature

Chapter 3

General Characteristics of Urdu Poetry

Chapter 4

The Deccan School of Early Urdu Poetry

Chapter 5

The Delhi School of Urdu Poets

Part-I, The Age of Arzu and Hatim

Chapter 6

The Delhi School Urdu Poets

Part-II, The Age of Mir and Souda

Chapter 7

The Delhi School of Urdu Poets

Part-III, The Age of Insha and Mushaffi

Chapter 8

The Lucknow School of Urdu Poets

The Age of Nasikh and Atish

Chapter 9

The Court of Lucknow and Its urdu Poets

The Age of Wajid Ali Shah Akhtar

Chapter 10

Elegy and Elegy Writers

Chapter 11

The Stragglers, Nazir Akbarabadi and Nasir Dehlvi

Chapter 12

Courts of Delhi and Its Poets,

Part-IV, The Age of Ghalib and Zouq

Chapter 13

The Court of Rampur and Hyderabad

The Age of Amir and Dagh

Chapter 14

The New Movement In Urdu Poetry

The Age of Azad and Hali

Chapter 15

Urdu Prose, its Birth and Growth

Part-I, Fort William College at Calcutta

Chapter 16

Urdu Prose

Part-II, The Age of Ghalib and Sir Syed Ahmad

Chapter 17

Urdu Prose: Part-III, The Rise of Urdu Novel.

The Age of Sarshar and Sharar

Chapter 18

Urdu Drama

Chapter 19

Progress and Achievement of the Urdu Literature Index

دوسرے مورخ ڈاکٹر محمد صادق ہیں۔ ان کی کتاب *A History of Urdu Literature* ۱۹۶۳ء میں اگریزی زبان میں شائع ہوئی۔ ڈاکٹر محمد صادق اس کتاب کے آخذ اور تاریخ ادب اردو لکھنے کا مقصد بیان کرتے ہیں:

The present volume, intended both for students and the cultivated laymen, attempts to give a critical survey of Urdu Literature from its inception in the deccan, towards the beginning of the Seventeenth Centurey, to Iqbal and Hafiz. P-I

اس کتاب کے آخذ کے حوالے سے لکھتے ہیں:

In preparing this volume I have drawn on some old material papers and essays written by me as far back as the late thirties; but in the main, it has grown out of a decade of teaching and study, first, at the Government College, Lahore and later on at the University Oriental College P-I

ڈاکٹر محمد صادق نے کتاب کا دوسرا حصہ بھی لکھا ہے جو *Urdu Literature in Twentieth Century* کے عنوان سے انگریزی زبان میں شائع ہوا۔ کتاب کے اس حصے میں اقتباسات دیئے گئے ہیں۔ لہذا پہلی جلد کو سمجھنے کے لئے اس دوسرے حصے کا مطالعہ ضروری ہے۔ کتاب کے اس دوسرے حصے کے لئے محمد حسین آزاد

کی نیرنگِ خیال، نذیر احمد کی مراد العروس، توبتہ النصوح اور شمس الرحمن فاروقی کی کتاب اردو کا ابتدائی زمانہ کو مآخذ کے طور پر استعمال کیا گیا ہے۔

اس کتاب کو دو حصوں میں تقسیم کیا گیا ہے۔ حصہ اول اور حصہ دوم، حصہ اول میں 10 ابواب ہیں جبکہ حصہ دوم بھی 10 ابواب پر مشتمل ہے۔ ان ابواب کی فہرست درج ذیل ہے:

PART-I

Chapter 1

The Historical Background

Chapter 2

Characteristics of Medieval Urdu Poetry

Chapter 3

Urdu Literature in Golkonda and Bijapur

Chapter 4

Vali

Chapter 5

Reaction in Favour of Urdu in Delhi

Chapter 6

The Delhi School of Urdu Poetry

Part-I, The age of Hatim

Chapter 7

The Delhi School of Urdu Poetry

Part-II, The Age of Sauda and Mir

Chapter 8

The Lucknow School of Urdu Poetry

Chapter 9

The Marsiya; Anis and Debir

Chapter 10

The age of Ghalib

A note on the fort William College Translators

PART-II

Chapter 11

The Historical Background

Chapter 12

Characteristics of Modern Urdu Literature

Chapter 13

The Aligarh Movement

Chapter 14

Muhammad Husain Azad

Chapter 15

Akbar Allahabadi

Chapter 16

Novelists

Chapter 17

Muhammad Iqbal, Chakbast, Hafiz Jalandhari

Chapter 18

Drama

Chapter 19

Journalism

Chapter 20

Conclusion

References and notes index

دونوں کتابوں میں موجود فرق کو اس طرح پیان کیا جاسکتا ہے:

- ۱۔ رام بابو سکینہ کی کتاب ۱۹ ابواب پر مشتمل ہے، جبکہ ڈاکٹر محمد صادق کی کتاب کے ۲۰ ابواب ہیں۔
- ۲۔ رام بابو سکینہ کا مقصد انگریزی دان طبقے کو اردو ادب کی تاریخ سے متعارف کرانا تھا، جبکہ ڈاکٹر محمد صادق نے طلباء اور عام قاری کی ضرورت کو مدد نظر رکھا۔
- ۳۔ رام بابو سکینہ نے اردو زبان کی ابتدائی کے حوالے سے کچھ غلط فہمیوں کی طرف اشارہ کیا ہے کہ لوگوں کو فارسی الفاظ کے استعمال، رسم الخط اور فارسی شاعری جیسی ساخت کی بنا پر اردو زبان کو فارسی کا بچہ سمجھتے ہیں، جبکہ بہت

سے لوگوں کی یہ بھی غلط فہمی ہے کہ اردو زبان نے حملہ آوروں اور مسلمان بادشاہوں کے درباروں میں پروش پائی ہے۔ اردو مسلمانوں کی زبان سمجھی جاتی ہے اور ہندی، ہندوؤں کی زبان سمجھی جاتی ہے اور دنون زبانوں کے حماقی ایک دوسرے پر برتری چاہتے ہیں۔

ڈاکٹر محمد صادق کی کتاب میں اردو زبان کی ابتدا کے بارے میں کوئی خاص نظریہ موجود نہیں ہے، صرف سیاسی، معاشرتی اور جغرافیائی حالات کو بیان کیا گیا ہے۔

۴۔ رام بابوسکینہ نے اپنی کتاب کے لئے محمد حسین آزاد کی کتاب آبِ حیات کو بنیادی مأخذ کے طور پر استعمال کیا ہے، جبکہ ڈاکٹر محمد صادق نے محمد حسین آزاد پر پی ایجچ ڈی، کے لئے تحقیقی مقالہ لکھا تھا، یعنی دونوں مورخین نے آبِ حیات سے استفادہ کیا ہے، کیونکہ آبِ حیات ادبی تاریخوں کے لئے بنیادی مأخذ کی حیثیت سے نمایاں مقام رکھتی ہے۔ ڈاکٹر گیلان چند تحقیق کافن میں لکھتے ہیں:

آبِ حیات سے رام بابوسکینہ کی تاریخ تک ارتقا کی ایک بڑی جست ہے، اور رام بابوسکینہ سے جیل جالی تک دوسری (۸) (ص ۲۱۳)

۵۔ رام بابوسکینہ کی کتاب کا اردو ترجمہ ۱۹۲۹ء میں مراز محمد عسکری نے اضافوں کے ساتھ کر دیا تھا، جبکہ ڈاکٹر محمد صادق کی کتاب کا ترجمہ آج تک مظہر عام پر نہ آسکا۔ رام بابوسکینہ کی انگریزی کتاب اور اس کے ترجمے میں بہت زیادہ فرق ہے۔ اس کے ترجمے میں اصل کتاب سے دو گناہ اضافہ کر دیا گیا ہے۔ جبکہ ڈاکٹر محمد صادق کی کتاب اپنے اصل متن ہی میں موجود ہے۔

۶۔ رام بابوسکینہ نے اپنی کتاب کے دوسرے حصے کو بھی لکھنے کا وعدہ کیا تھا جس میں شعرا کا نمونہ کلام دیا جانا تھا، لیکن یہ وعدہ پورا نہ ہو سکا۔ جبکہ ڈاکٹر محمد صادق نے اپنی کتاب کا دوسرا حصہ ”اقتباسات“ پر منی تھا شائع کیا، جس میں انہوں نے نمونے کے طور پر شعر اور نثر زگاروں کے اقتباسات پیش کیے ہیں۔

۷۔ رام بابوسکینہ کی کتاب کے ابواب میں ایک تسلسل پایا جاتا ہے، جبکہ ڈاکٹر محمد صادق کی کتاب کے ابواب میں تسلسل نہیں ہے بلکہ یہ واضح طور پر دیکھا جا سکتا ہے کہ ڈاکٹر محمد صادق نے علیحدہ علیحدہ مضامین کو جوڑ کر تاریخ ادب اردو کی کتاب مرتب کی ہے۔

۸۔ رام بابوسکینہ نے اردو پر فارسی کے اثرات اور خاص طور پر اردو میں فارسی الفاظ و تراکیب کی جو کثرت ہے اُس کا بھی مختصر ذکر کیا ہے۔ ہندی اور فارسی کے بعد اردو زبان میں جو یورپی زبانوں کے الفاظ داخل ہوئے، اُن کا ذکر بھی کیا ہے۔ اس کے علاوہ پرتگالی زبان کے الفاظ کی مثالیں بھی دی ہیں۔ جیسے، اچار، انساں، تمباکو، چاء، گوبھی، صابون، کارتوس، میز، تولیہ، پاری، گرجا، انگریز، آیا، چھاپ، نیلام، کمرہ، روپیہ وغیرہ۔ یہ چیزیں

ڈاکٹر محمد صادق کی کتاب میں عنقا ہیں۔

۹۔ ڈاکٹر محمد صادق نے اردو زبان کے مباحث پر بالکل نہیں لکھا، بلکہ پہلے باب (Historical Background) میں سیاسی تاریخ نہیں بلکہ معاشری، معاشرتی اور ذہنی صورتِ حال کا تفصیلی جائزہ پیش کیا ہے۔

۱۰۔ رام بابو سکسینہ نے باب دوم A General Survey of Urdu Literature میں امیر خسرو سے شروع کیا ہے۔ امیر خسرو اور دکن شعرا کے درمیان تین صد بیوں کا فصل ہے اور اس کے بعد دکن میں گولکنڈہ اور بیجاپور کے شعرا کا مختصر آذکر ہے۔ گولکنڈہ کے شعرا میں سلطان محمد قطب شاہ، عبداللہ قطب شاہ، ابو الحسن قطب شاہ اہم ہیں جبکہ بیجاپور میں ابراہیم عادل شاہ ثانی، علی عادل شاہ اول مشہور شاعر ہیں۔ ان کا ذکر بھی مختصر ہے۔

۱۱۔ ڈاکٹر محمد صادق نے باب ۳ ”Urdu Literature in Golkonda and Bijapur“ میں صرف گولکنڈہ اور بیجاپور کے بارے میں ہی تفصیل سے لکھا ہے۔

۱۲۔ رام بابو سکسینہ نے باب سوم General Characteristics of Urdu Poetry میں اُن خصوصیات کا ذکر کیا ہے جو زیادہ تر فارسی سے آئی ہیں اور اردو شاعری پر فارسی شاعری کی مقلد قرار دیا۔ اس کے علاوہ قافیہ پیائی، خلافِ فطرت مضامین، تصوف، اردو شاعری پر دہلی دربار کے اثرات کا ذکر کیا ہے۔

جبکہ ڈاکٹر محمد صادق نے باب ”Characteristics of Medieval Urdu Poetry“ میں صرف ایک تنقیدی مضمون لکھا ہے اور اس میں صرف اردو شاعری پر فارسی شاعری کے ہی اثرات کو پیش کیا گیا ہے۔

۱۳۔ رام بابو سکسینہ نے ولی کے حوالے سے بہت مختصر لکھا ہے، جبکہ ڈاکٹر محمد صادق نے ولی کے بارے میں ایک مکمل باب لکھا ہے، اور ولی کی دہلی آمد اور سعداللہ شاہ گلشن کے ساتھ تعلق کو دلائل اور حوالوں سے ثابت کیا ہے۔

۱۴۔ دہستان دہلی کے حوالے سے سکسینہ نے تین ابواب لکھے ہیں جن کے نام یہ ہے:

i). The Delhi School of Urdu Poets:

Part-I, The age of Arzu and Hatim.

ii). The Delhi School of Urdu Poets:

Part-II, The age of Mir and Souda

iii). The Delhi School of Urdu Poets:

Part-III, The age of Insha and Musshaffi.

۱۵۔ ڈاکٹر محمد صادق نے ”حاتم کے دور“ میں ایہام کی مقبولیت اور زوال کے اسباب کا تفصیل سے بیان کیا ہے، اور

سودا اور میر کے بارے میں تفصیل سے لکھا ہے۔ اس میں مظہر جان جاناں کی وجہ شہرت تذکرہ نگاری بتائی ہے جو غلط ہے، جبکہ سکسینہ نے مظہر جان جاناں کو صرف ایہام کے خلاف احتجاج کرنے کے حوالے سے اہمیت دی ہے۔

۱۶۔ رام بابو سکسینہ نے دبتان لکھنؤ کے بارے میں دو باب لکھے ہیں جن میں ”ناخ اور آش کا زمانہ“ اور دوسرے باب میں ”دربار لکھنؤ اور اس کے شعراء“ کے حوالے سے بیان کیا ہے، لیکن ڈاکٹر محمد صادق نے اس حوالے سے صرف ایک باب ہی لکھا ہے۔

۱۷۔ رام بابو سکسینہ نے مرثیہ کے بارے میں ایک باب لکھا ہے۔ جس میں مرثیہ کی تعریف، مرثیہ کی قدامت، اردو مرثیہ کی ابتداء اور میر انیس اور مرزاد بیبر کے کلام کی خصوصیات پر الگ الگ گفتگو کی ہے۔

ڈاکٹر محمد صادق نے بھی مرثیہ پر ایک باب ہی لکھا ہے۔ ڈاکٹر محمد صادق نے انپس اور دیبر کے مژیوں پر سیر حاصل بحث کی ہے اور موازنہ انپس و دیبر کو جانبدارانہ قرار دیا ہے اور انپس و دیبر کے علاوہ دوسرے مرثیہ گوشمرا کا بھی ذکر کیا ہے۔

۱۸۔ رام بابو سکسینہ نے ایک باب نظیراً کبڑا بادی اور شاہ نصیر کے بارے میں لکھا ہے جبکہ ڈاکٹر محمد صادق نے نظیراً کبڑا بادی اور شاہ نصیر کے حوالے سے الگ کچھ نہیں لکھا بلکہ مختصر ذکر کیا ہے۔

۱۹۔ رام بابو سکسینہ نے ”ذوق اور غالب کا زمانہ“ کے باب میں ذوق اور غالب کی شاعری کے حوالے سے تفصیل سے لکھا ہے اور ان کے کلام کی خصوصیات کو اجھا گر کیا ہے اور اسے ولی کی شاعری کا دوبارہ عروج قرار دیا ہے۔ جبکہ ڈاکٹر محمد صادق نے غالب کا دور کے حوالے سے مومن، غالب، بہادر شاہ ظفر، داغ اور امیر بینائی کی شاعری پر تفصیلی بات کی ہے، جبکہ سکسینہ نے امیر بینائی اور داغ کو الگ الگ باب میں لکھا ہے۔

۲۰۔ رام بابو سکسینہ نے فورٹ ولیم کالج کے نشنگاروں پر تفصیل سے بحث کی ہے، جبکہ ڈاکٹر محمد صادق نے صرف ایک نوٹ کی شکل میں مختصر لکھا ہے۔ یہ نوٹ تمام ابواب سے الگ ہے۔

۲۱۔ رام بابو سکسینہ نے تحریک علی گڑھ کے حوالے سے بالکل نہیں لکھا، اس تحریک میں سرسید، شبلی، حالی قابل ذکر تھے، جبکہ ڈاکٹر محمد صادق نے علی گڑھ تحریک پر مکمل ایک باب لکھا ہے اور اس میں حالی اور شبلی کی خدمات کا ذکر بھی تفصیل سے بیان کیا ہے۔

۲۲۔ رام بابو سکسینہ نے اپنی کتاب میں آزاد کو بطور شاعر پیش کیا ہے حالانکہ آزاد بحیثیت شاعر اتنے بڑے مقام کے حقدار نہیں ہیں اس کے بر عکس ڈاکٹر محمد صادق نے محمد حسین آزاد کو بطور نشنگار پیش کیا ہے اور ان کی کتاب نیرنگِ خیال کے مضامین پر تفصیلی بحث کی ہے اور نیرنگِ خیال کے مآخذات پر تفصیلی گفتگو کی ہے۔

۲۳۔ رام بابو سکسینہ نے اکبرالہ آبادی کو بھی اتنی زیادہ اہمیت نہیں دی لیکن ڈاکٹر محمد صادق نے ان کی شاعری پر بھی پورا ایک باب لکھا ہے۔

۲۴۔ رام بابو سکسینہ کی کتاب میں ”اقبال اور حفیظ جالندھری“، کا ذکر بھی نہ ہونے کے برابر ہے۔ اس کی ایک وجہ یہ بھی ہو سکتی ہے کہ اس وقت تک اقبال کی چار کتابیں ہی مظہرِ عام پر آئیں۔ ان میں اسرارِ خودی، رموز بے خودی، پیامِ مشرق اور بانگ درا شامل ہیں۔ پہلی تین کتابیں فارسی میں جبکہ ایک مجموعہ ”بالغ درا“ اردو میں تھا۔

اس حوالے سے ڈاکٹر محمد صادق نے علامہ اقبال پر کافی طویل بحث کی ہے بلکہ سب سے زیادہ علامہ اقبال پر لکھا ہے۔

۲۵۔ رام بابو سکسینہ نے ناول نگاری کے زمرے میں صرف سرور اور سرشار کا ذکر کیا ہے، جبکہ ڈاکٹر محمد صادق نے سرشار، شر، رسو، پرمیم چندا و نذر یا حمد کی ناول نگاری پر بھرپور انداز میں اپنے خیالات کا اظہار کیا ہے۔

۲۶۔ رام بابو سکسینہ کی کتاب میں شعرا کے اشعار اور نثر نگاروں کی نثر کے نمونہ کلام نہیں ہیں، جبکہ ڈاکٹر محمد صادق کی کتاب میں اشعار اور نثر کے نمونہ کلام موجود ہیں۔

مشقق خواجہ اپنے ایک مضمون ”اردو ادب کی پہلی تاریخ“ میں لکھتے ہیں:

پہلی کتاب جس پر تاریخ ادب کا گمان گز رکھتا ہے رام بابو سکسینہ کی تاریخ ادب اردو ہے۔ اس کتاب میں پہلی بار نظم اور نثر دونوں کا ذکر کیا گیا ہے۔ لیکن نثر اور نظم دونوں کو ایک دوسرے سے الگ رکھا گیا ہے۔ یہ اردو ادب کی مجموعی تاریخ نہیں، نثر اور نظم کی الگ الگ تاریخوں کا مجموعہ ہے۔ جس میں ادوار کی تقسیم ایسی غیر سنجیدہ ہے کہ زمانے کو ملحوظ رکھا گیا ہے، کہیں علاقے کو، کہیں کوئی باب کسی صنف سے منسوب کیا گیا ہے اور کسی شاعر سے جس چیز کو چاہا عنوان بنا کر ایک دور متعین کر دیا گیا۔^۹

ڈاکٹر گیان چندھیں اردو کی ادبی تاریخیں میں ڈاکٹر محمد صادق کی کتاب کے بارے میں بیان کرتے ہیں ”کتاب زیادہ ترقیتی ہے تحقیقی نہیں،“^{۱۰}

رام بابو سکسینہ نے A History of Urdu Literature کو انگریزی طبقہ دان کی ضرورت کو مدد نظر رکھ کر لکھا تھا، جبکہ ڈاکٹر محمد صادق نے A History of Urdu Literature کو طلباء اور عام قاری کی ضرورت کو مدد نظر رکھ کر لکھا تھا، یعنی دونوں مورخین نے ادبی تاریخ نویسی کے اصولوں کو نظر انداز کیا ہے۔ اس لئے دونوں مورخین کی کتابوں میں بہت سی خامیاں ہیں۔ رام بابو سکسینہ نے ادوار بندی کی غیر سنجیدہ تقسیم کی ہے، جبکہ ڈاکٹر محمد صادق نے ادب کے منتشر مضمایں کو ایک ساتھ جوڑ کر ادب کی تاریخ مرتب کی ہے۔ ڈاکٹر محمد صادق کی کتاب میں تسلسل بھی نہیں

ہے۔ اس لحاظ سے دونوں کتابیں ادبی تاریخ نویسی کے اصولوں کو نظر انداز کر کے لکھی گئی ہیں۔

مندرجہ بالاتمام بحث اور تقابلی مطالعہ سے یہ بات عیاں ہے کہ دونوں ادبی تاریخیں بہترین اور کامل ادبی تاریخیں تو نہیں ہیں لیکن اردو کی ادبی تاریخ لکھنے کا ایک کامیاب رجحان ضرور ہے۔

حوالہ جات

- 1- ہنری سٹیل کو میجر، مطالعہ تاریخ، مترجم، مولانا غلام رسول مہر، فکشن ہاؤس، لاہور، ۲۰۰۲ء، ص ۷۷
- 2- کلیم الدین احمد، اردو تنقید پر ایک نظر، طبع اول، پورب اکادمی، اسلام آباد، ۲۰۱۲ء، ص ۲۲
- 3- Ram babu saksena, *A History of Urdu literature*, sange-e-meel Publications, Lahore, 1996,p-1
- 4- Ram babu saksena, *A History of Urdu literature*, sange-e-meel Publications, Lahore, 1996,p-1
- 5- Ram babu saksena, *A History of Urdu literature*, sange-e-meel Publications, Lahore, 1996,p-1
6. Muhamamd Sadiq, *A History of Urdu Literature*, Oxford University Press, London, 1964, P-52
7. Muhamamd Sadiq, *A History of Urdu Literature*, Oxford University Press, London, 1964, P-82
- 8- گیان چند، ڈاکٹر، تحقیق کافن، طبع سوم، مقدارہ قومی زبان، اسلام آباد، ص ۳۶۱
- 9- مشق خواجہ، اردو ادب کی پہلی تاریخ، مشمولہ ادبی تاریخ نویسی، مرتبین سید عامر سہیل، ڈاکٹر شیم عباس احمد، طبع دوم، پاکستان رائٹرز کوآپریٹو سوسائٹی، لاہور، ۲۰۱۵ء، ص ۲۵۸
- 10- ڈاکٹر گیان چند، اردو کی ادبی تاریخیں، انجمن ترقی اردو، کراچی، ۲۰۰۰ء، ص ۶۳۱